

ಶ್ರೀ ಎಂ. ಮಾದಯ್ಯ.—ನನ್ನ ಮೊದಲನೇ ಪ್ರಶ್ನೆಗೆ ಉತ್ತರವಾಗಿ 'ಹೌದು' ಎಂದು ಹೇಳಿದ್ದಾರೆ. ಈ ೧೯೭೦-೭೧ರಲ್ಲಿ ಪ್ರಾರಂಭವಾದರೂ ಸಹ ಇಲ್ಲಿಯವರೆಗೆ ಮುಗಿಯದಿರಲು ಕಾರಣ ಹೇನು ?

ಶ್ರೀ ಪಿ. ವೆಂಕಟರಮಣ.—ತಾ : ೨೫ನೇ ಮೇ ೧೯೭೦ ರಂದು ಇದರ ಬಗ್ಗೆ ಸರ್ಕಾರದ ಆಜ್ಞೆಯಾಗಿ ಕೆಲಸ ಪ್ರಾರಂಭವಾಯಿತು. ಆದರೆ ಕಂಟ್ರಾಕ್ಟುದಾರರು ಸ್ವಲ್ಪ ಕೆಲಸ ಮಾಡಿ ಬಿಟ್ಟುಬಿಟ್ಟು ಕಾರಣದಿಂದ ಮತ್ತೆ ಈ ಕೆಲಸವನ್ನು ಪೀಸ್-ವರ್ಕ್ ಸಿಸ್ಟಮ್‌ನಲ್ಲಿ ಪ್ರಾರಂಭ ಮಾಡಬೇಕಾಯಿತು. ಇದರ ಜೊತೆಗೆ ತಾಲ್ಲೂಕ್ ಅಭಿವೃದ್ಧಿ ಮಂಡಲಿಯವರು ತಮ್ಮ ಪಾಲಿನ ವಂತಿಗೆಯಾದ ೧೨ ಸಾವಿರ ರೂಪಾಯಿಗಳನ್ನು ಕೊಟ್ಟಿರಲಿಲ್ಲ. ಅವರು ತಮ್ಮ ಪಾಲಿನ ೧೨ ಸಾವಿರ ರೂಪಾಯಿಗಳನ್ನು ಜುಲೈ ೧೯೭೧ ರಂದು ಕೊಟ್ಟರು. ಈಗ ಕಟ್ಟಡದ ಕೆಲಸ ಪೂರ್ಣವಾಗಿದೆ. ಮುಂದಿನ ತಿಂಗಳ ೭ನೇ ತಾರೀಖು ನಮ್ಮ ಸುಪರ್ಧಿಗೆ ಕೊಡುತ್ತಾರೆ.

ಶ್ರೀ ಎಂ. ಮಾದಯ್ಯ.—ಮುಂದಿನ ತಿಂಗಳ ೭ನೇ ತಾರೀಖು ಸುಪರ್ಧಿಗೆ ಕೊಡುತ್ತಾರೆಂದು ಹೇಳಿದರು. ಆದರೆ ಅಲ್ಲಿ ೭೦-೮೦ ಮಕ್ಕಳಿಗೆ ಬಹಳ ತೊಂದರೆಯಾಗಿದೆ. ಈಗ ಒಂದು ಸ್ಕೂಲ ಮನೆ ಯಲ್ಲಿದ್ದಾರೆ. ಅಲ್ಲಿ ಸಾಕಷ್ಟು ಸೌಲಭ್ಯಗಳಿಲ್ಲ. ಆದ್ದರಿಂದ ನಾನು ಏಪ್ರಿಲ್ ತಿಂಗಳಲ್ಲಿಯೇ ಕೆಲಸ ಮುಗಿಸಬೇಕೆಂದು ಕೇಳಿಕೊಂಡರೂ ಸಹ ಇಲ್ಲಿಯವರೆಗೆ ಮುಗಿಯಲಿಲ್ಲ. ಇದರಿಂದ ಅಲ್ಲಿನ ಮಕ್ಕಳಿಗೆ ತೊಂದರೆಯಾಗಿದೆ.

ಶ್ರೀ ಪಿ. ವೆಂಕಟರಮಣ.—ಕ್ಯಾಂಟಿನ್ ಮತ್ತು ವಿದ್ಯುತ್ತೀಕರಣದ ಕೆಲಸ ಮುಗಿಯಬೇಕಾಗಿದೆ. ಆದ್ದರಿಂದ ತಾವು ಇನ್ನು ೧೫ ದಿನಗಳ ಕಾಲ ತಾಳ್ಮೆಯಿಂದ ಇದ್ದರೆ ಅವರು ಅಷ್ಟರಲ್ಲಿ ಕಟ್ಟಡವನ್ನು ನಮ್ಮ ಸುಪರ್ಧಿಗೆ ಕೊಡುತ್ತಾರೆ. ನಂತರ ಮಕ್ಕಳ ಪ್ರವೇಶಕ್ಕೆ ಅನುಕೂಲ ಮಾಡಿಕೊಡುತ್ತೇವೆ.

ಶ್ರೀ ಎಂ. ಚಂದ್ರಶೇಖರ್.—೧೯೭೦-೭೧ರಲ್ಲಿ ಈ ಕೆಲಸ ಪ್ರಾರಂಭವಾದಾಗ ಇದರ ಎಸ್ಸಿಮೇಟ್ ಏನತ್ತು ಮತ್ತು ೧೯೮೦-೮೧ರಲ್ಲಿ ಇದರ ಕೆಲಸ ಮುಗಿಯುವ ಹೊತ್ತಿಗೆ ಇದರ ಒಟ್ಟು ವೆಚ್ಚ ಎಷ್ಟಾಗಿದೆ ?

ಶ್ರೀ ಪಿ. ವೆಂಕಟರಮಣ.—ಮೊದಲು ೮೭ ಸಾವಿರ ರೂಗಳಿಗೆ ಎಸ್ಸಿಮೇಟ್ ಆಗಿತ್ತು. ಈಗ ಅದು ಒಂದು ಲಕ್ಷ ೬೮ ಸಾವಿರ ರೂಗಳಿಗೆ ರಿವೈಜ್ ಆಗಿದೆ. ಈ ಕಟ್ಟಡವನ್ನು ಮುಂದಿನ ತಿಂಗಳು ನಮ್ಮ ಸುಪರ್ಧಿಗೆ ತೆಗೆದುಕೊಳ್ಳುತ್ತೇವೆ.

ಶ್ರೀ ಬಿ. ಎ. ಮೋಹಿದ್ದೀನ್.—ಅಂದರೆ ನೂರಕ್ಕೆ ನೂರರಷ್ಟು ಎಸ್ಸಿಮೇಟ್ ಕಾಸ್ಟ್ ಹೆಚ್ಚಾಗಿದೆ.

Holding of Municipal Elections in Mandya City

183 SRI M. S. ATMANANDA (Mandya).—Will the Minister for Housing and Urban Development be pleased to state :—

(a) since when the Mandya Town Municipality has come under the control of Administrator ;

(b) whether it has come to the notice of Government that the Administrator is unable to devote his attention to the work of the Town Municipality on account of his additional responsibilities ;

(c) when the Government propose to conduct elections to the Town Municipal Council ?

SRI DHARAM SINGH (Minister for Housing and Urban Development).--

(a) The Mandya Town Municipality has come under the Control of the Administrator since 28-5-1979.

(b) The Administrator has devoted much attention to the works connected to Town Municipality.

(c) Will be conducted as early as possible.

ಶ್ರೀ ಎಂ. ಎಸ್. ಅತ್ಯುನಂದ.—ಈ ನಗರಸಭೆಯು ಸುಮಾರು ಎರಡು ವರ್ಷಗಳಿಂದಲೂ ಆಡಳಿತಾಧಿಕಾರಿಯವರ ವಶದಲ್ಲಿದೆ. ಇಲ್ಲಿ ಆದಷ್ಟು ಬೇಗ ಚುನಾವಣೆ ನಡೆಸಲಾಗುವುದು ಎಂದು ಹೇಳಿದ್ದೀರಿ. ಅಂದರೆ ಯಾವಾಗ ನಡೆಸಲಾಗುವುದು ಎಂಬ ಬಗ್ಗೆ ದಿನಾಂಕವನ್ನು ಹೇಳುತ್ತೀರಾ ?

ಶ್ರೀ ಧರ್ಮಸಿಂಗ್.—ಈಗಾಗಲೇ ಈ ಸದನದಲ್ಲಿ ಸಾಕಷ್ಟು ಸಲ ಚುನಾವಣೆಯಾಗಬೇಕೆಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಆದರೆ ಪ್ರಕಾರ ನವೆಂಬರ್ ೧೯೮೧ ರಲ್ಲಿ ಚುನಾವಣೆ ಮಾಡುತ್ತಿದ್ದೇವೆ.

SRI K. BHASKAR NAIDU.—Regarding Municipality elections the Hon. Minister was saying that the Government would conduct elections in the month of November. I want to know how are they going to prepare voters list ? Will they prepare on the basis of the Census of 1971 ? I suggest that the voters list should be prepared on the basis of the 1981 Census. If you prepare on the basis of 1971 Census, you will be depriving of the people who have grown up during the course of these ten years. So, it is better to postpone the Municipality Elections and conduct it after sometime. You have to definitely do it according to 1981 Census.

ಶ್ರೀ ಧರ್ಮಸಿಂಗ್.—ಈ ವಿಷಯ ಕುರಿತು ಈಗಾಗಲೇ ಈ ಸದನದಲ್ಲಿ ಸಾಕಷ್ಟು ಚರ್ಚೆಯಾಗಿದೆ. ೧೯೭೧ರ ಸೆನ್ಸಸ್ ಪ್ರಕಾರ ೨೦೦೦ ಎ.ಡಿ. ವರೆಗೆ ಚುನಾವಣೆ ಮಾಡಬಹುದೆಂದು ೧೯೭೯ ರಲ್ಲಿ ಮುನ್ಸಿಪಲ್ ಆಕ್ಟ್‌ಗೆ ತಿದ್ದುಪಡಿ ಮಾಡಲಾಗಿದೆ. ಆದ್ದರಿಂದ ೧೯೭೧ರ ಸೆನ್ಸಸ್ ಪ್ರಕಾರವೇ ಚುನಾವಣೆ ಮಾಡಬಹುದು ಆದರೆ ೧೯೮೧ರ ಸೆನ್ಸಸ್ ಪ್ರಕಾರ ಅನೇಕ ಜನರಿಗೆ ಓಟು ಮಾಡುವಂತಹ ಒಂದು ಅಧಿಕಾರ ಇಲ್ಲದೇ ಹೋಗಬಹುದೆಂಬ ಭಾವನೆ ಮಾನ್ಯ ಸದಸ್ಯರಿಗೆ ಇರಬಹುದು. ಆದರೆ ಇದೇ ನವೆಂಬರ್ ತಿಂಗಳಲ್ಲಿ ೧೯೭೧ರ ಸೆನ್ಸಸ್ ಪ್ರಕಾರ ಚುನಾವಣೆ ಮಾಡಿದರೂ ಸಹ ಓಟು ಮಾಡುವ ಹಕ್ಕಿರುವವರಿಗೆ ಯಾವುದೇ ತಗಲದಿಂದ ಅವಕಾಶ ತಪ್ಪಿಹೋಗುವುದಿಲ್ಲ.

ಶ್ರೀ ಎಂ. ಚಂದ್ರಶೇಖರ್.—ಆಳುವ ಪಕ್ಷದ ಶಾಸಕರ ಸಭೆಯಲ್ಲಿ ಈ ಪೌರಸಮಿತಿಗಳಿಗೆ ಸಲಹಾ ಸಮಿತಿಗಳನ್ನು ನೇಮಕ ಮಾಡುವ ಬಗ್ಗೆ ನಿರ್ಣಯವಾಯಿತೆಂಬ ವಿಚಾರ ಪತ್ರಿಕೆಗಳಲ್ಲಿ ಬಂದಿದೆ. ಇನ್ನು ೩-೪ ತಿಂಗಳಲ್ಲಿ ಚುನಾವಣೆ ಮಾಡುವ ವಿಚಾರ ಇರುವಾಗ ಈ ಸಲಹಾ ಸಮಿತಿಗಳನ್ನು ನೇಮಕ ಮಾಡುವುದರ ಉದ್ದೇಶವಾದರೂ ಏನು ?

ಶ್ರೀ ಧರ್ಮಸಿಂಗ್.—ನಮ್ಮ ಪಾರ್ಟಿ ಮೀಟಿಂಗ್‌ನಲ್ಲಿ ಆದ ನಿರ್ಣಯದ ವಿಚಾರ ನನ್ನ ಗಮನಕ್ಕೆ ಬಂದಿಲ್ಲ. ಜೊತೆಗೆ ನನಗೆ ಹುಷಾರ್ ಇರಲಿಲ್ಲವಾದ ಕಾರಣ ನಾನು ಪಾರ್ಟಿ ಮೀಟಿಂಗಿಗೆ ಹೋಗಿರಲಿಲ್ಲ. ಸಲಹಾ ಸಮಿತಿ ನೇಮಕ ಮಾಡುವ ವಿಚಾರ ಈ ಸದನದಲ್ಲಿ ಪ್ರಸ್ತಾಪವಾಗಿದೆ. ಆದರೆ ನವೆಂಬರ್ ತಿಂಗಳಲ್ಲಿ ಚುನಾವಣೆ ಮಾಡುವುದರಿಂದ ಸಲಹಾ ಸಮಿತಿ ನೇಮಕ ಮಾಡುವ ಪ್ರಶ್ನೆ ಉದ್ಭವವಾಗುವುದಿಲ್ಲ.

ಪ್ರಶ್ನೆ.—೩೨೪ (ಸದಸ್ಯರು ಹಾಜರಿಲ್ಲ)